

महाराष्ट्र राज्य साहित्य आणि संस्कृती
मंडळ, मुंबई या कार्यालयास संगणक,
प्रिंटर व स्कॅनर खरेदीसाठी प्रशासकीय
मान्यता व निधी वितरीत करण्याबाबत.

महाराष्ट्र शासन
मराठी भाषा विभाग
शासन निर्णय क्रमांक: सासंम-२०२४/प्र.क्र.६५/भाषा-१,
नवीन प्रशासन भवन, ८ वा मजला,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक : ३० जून, २०२५

वाचा :-

१. सचिव, महाराष्ट्र राज्य साहित्य आणि संस्कृती मंडळ, मुंबई यांचे पत्र क्र.जा.क्र.सासंम २०२५/१५४५, दि.०२.०६.२०२५.
२. शासनाचा समक्रमांकचा दि.२७.११.२०२४ चा शासन निर्णय.

प्रस्तावना

संदर्भ क्र.२ येथील दि.२७.११.२०२४ चा शासन निर्णय, सन २०२४-२०२५ आर्थिक वर्षात अनुदान उपलब्ध न झाल्याने रद्द करण्यात येत आहे. मराठी भाषा विभागाच्या अधिनस्त महाराष्ट्र राज्य साहित्य आणि संस्कृती मंडळ, मुंबई या कार्यालयाच्या कामकाजासाठी २ संगणक (ऑल इन वन), ४ प्रिंटर व १ स्कॅनर या सामग्रीच्या खरेदीची आवश्यकता असल्याचे सचिव, महाराष्ट्र राज्य साहित्य आणि संस्कृती मंडळ, मुंबई यांनी संदर्भ क्र.१ येथील पत्रान्वये कळविली आहे. तसेच याकरिता प्रशासकीय मान्यता प्रदान करण्यात येऊन आवश्यक निधी लेखाशीर्ष ई-गव्हर्नन्स प्रकल्पाची अंमलबजावणी (२०५२ ५१३४) (कार्यक्रम) अंतर्गत १७ - संगणक खर्च या तपशीलवार शीर्षातून उपलब्ध करून देण्याची विनंती केली होती.

त्यास अनुसरून महाराष्ट्र राज्य साहित्य आणि संस्कृती मंडळ, मुंबई या कार्यालयाकरिता २ संगणक (ऑल इन वन), ४ प्रिंटर व १ स्कॅनर खरेदीच्या अनुषंगाने रु ३ .०० लक्ष (अक्षरी रु. तीन लक्ष) इतक्या खर्चास प्रशासकीय मान्यता देणे व निधी वितरणाचा प्रस्ताव शासनाच्या विचाराधीन होता.

शासन निर्णय -

महाराष्ट्र राज्य साहित्य आणि संस्कृती मंडळ, मुंबई या कार्यालयातील संगणक हे जुने असल्याने व अदययावत स्वरूपाचे नसल्याने, या मंडळाकडून प्रकाशित करण्यात येणारी पुस्तके स्कॅन करण्यासाठी एका स्कॅनरची आवश्यकता असल्याने तसेच कार्यालयातील प्रिंटर सततच्या वापरामुळे वारंवार बंद पडत असल्याने २ संगणक (ऑल इन वन), ४ प्रिंटर (२-Inkjet व २-Laser) व १ स्कॅनर खरेदीकरिता रु.३.०० लक्ष इतक्या रकमेची प्रशासकीय मान्यता देण्यात येत आहे.

सदर साहित्य खरेदीच्या अनुषंगाने शासन निर्णय, उद्योग, उर्जा व कामगार विभाग क्र.संकीर्ण २०१६/प्र.क्र.२१५/उद्योग-४, दि.२४.०८.२०१७ मध्ये नमूद कार्यपद्धतीचा अवलंब करण्यात यावा. तसेच उद्योग, उर्जा व कामगार विभाग आणि वित्त विभागाकडून वेळोवेळी निर्गमित केलेल्या अनुषंगिक शासन निर्णयातील तरतुदींचे अनुपालन करावे.

महाराष्ट्र राज्य साहित्य आणि संस्कृती मंडळ, मुंबई यांनी सदर साहित्याची खरेदी करताना खरेदी धोरणातील तरतुदीचे अनुपालन करून तसेच पश्चात सुविधा (टोनर रिफिलिंग इ.) स्थानिक पातळीवर उपलब्ध आहेत किंवा कसे याची खात्री करून करावी.

सदर खर्च लेखाशीर्ष ई-गव्हर्नन्स प्रकल्पाची अंमलबजावणी (२०५२ ५१३४) (कार्यक्रम) अंतर्गत १७- संगणक खर्च या तपशीलवार शीर्षातून सन २०२५-२६ या आर्थिक वर्षातील मंजूर व उपलब्ध असलेल्या अनुदानातून भागविण्यात यावा.

सदर निधी आहरित व संवितरीत करण्याकरिता सहायक लेखाधिकारी, महाराष्ट्र राज्य साहित्य आणि संस्कृती मंडळ, मुंबई यांना आहरण व संवितरण अधिकारी तसेच सचिव, महाराष्ट्र राज्य साहित्य आणि संस्कृती मंडळ, मुंबई यांना नियंत्रक अधिकारी म्हणून घोषित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६३०१८३००६१९३३ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शिल्या देशमुख)
अवर सचिव, महाराष्ट्र शासन

प्रत-

१. मा. राज्यपाल यांचे सचिव, राज्यपाल भवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री (मराठी भाषा) यांचे खाजगी सचिव, मंत्रालय, मुंबई.
४. मा. विरोधी पक्ष नेता विधानपरिषद/ विधानसभा, विधान भवन, मुंबई.
५. मा. मुख्य सचिव, महाराष्ट्र शासन.
६. महालेखापाल, महाराष्ट्र- १ (लेखापरीक्षा / लेखा व अनुज्ञेयता), मुंबई, नागपूर.
७. महालेखापाल, महाराष्ट्र-२ (लेखापरीक्षा / लेखा व अनुज्ञेयता), मुंबई, नागपूर.
८. प्रबंधक, उच्च न्यायालय, मूळ शाखा, मुंबई.
९. प्रबंधक, उच्च न्यायालय, अपिल शाखा, मुंबई.
१०. प्रबंधक, लोक आयुक्त आणि उप लोक आयुक्त कार्यालय, मुंबई.
११. अपर मुख्य सचिव, वित्त विभाग, मंत्रालय, मुंबई.
१२. अपर मुख्य सचिव, मराठी भाषा विभाग, यांचे स्वीय सहायक, मंत्रालय, मुंबई.
१३. अधिदान व लेखा अधिकारी, मुंबई,
१४. निवासी लेखा परीक्षा अधिकारी, मुंबई,
१५. सर्व अवर सचिव/ कक्ष अधिकारी, मराठी भाषा विभाग, मंत्रालय, मुंबई,
१६. सचिव, महाराष्ट्र राज्य साहित्य व संस्कृती मंडळ, मुंबई
१७. निवड नस्ती (भाषा-१)